

இலங்கை அஞ்சல் திணைக்களத்தின் ஆரம்பத் திறன் பதவித்தொகுதியின் III ஆந்தரத்தின் அஞ்சல் சாரதி (திறந்த) பதவிக்காக ஆட்களைச் சேர்த்துக் கொள்வதற்கான நடைமுறைப் பரீட்சை - 2025.

Practical Test for the Recruitment of Grade III Postal Drivers (Open) Posts in the Primary Level Skilled Category of the Postal Department of Sri Lanka - 2025

இலங்கை அஞ்சல் திணைக்களத்தின் ஆரம்பத் திறன் பதவித் தொகுதியின் III ஆந்தரத்தின் அஞ்சல் சாரதி பதவி வெற்றிடங்கள் 40 ஐ நிரப்புவதற்காக இவ்வறிவிப்பில் குறிப்பிடப்பட்டுள்ள தகுதிகளைப் பெற்றுள்ள இலங்கை குடிமக்களிடமிருந்து விண்ணப்பங்கள் கோரப்படுகின்றன. இதற்காக ஒரு நடைமுறைப் பரீட்சை அஞ்சல் தலைமையகத்தில் நடத்தப்படும்.

01. மொழிமூலம் :

நடைமுறைப் பரீட்சை சிங்களம் தமிழ் மற்றும் ஆங்கில மொழி மூலத்தில் நடைபெறும். கோரப்பட்ட மொழிமூலத்தை பின்னர் மாற்றுவதற்கு அனுமதிக்கப்பட மாட்டாது.

02. ஆட்களைச் சேர்ப்பதற்கான தகைமைகள் :

2.1 கல்வித் தகைமை :

கல்விப் பொதுத் தராதர (சாதாரண தரம்) பரீட்சையில் இரண்டு முறைக்கு மேல் இல்லாத வகையில், குறைந்த பட்சம் இரண்டு சிறப்புத் தேர்வுகளுடன் ஆறு பாடங்களில் தேர்ச்சி பெற்றிருத்தல் வேண்டும்.

2.2 தொழிற் தகைமை :

மோட்டார் வாகனப் போக்குவரத்து ஆணையாளரால் வழங்கப்பட்ட D வகுப்பின் (கனரக வாகனம்) சாரதி அனுமதி பத்திரம் பெற்றிருத்தல்,

2.3 அனுபவம் :

D வகுப்புக்கான (கனரக வாகனம்) சாரதி அனுமதி பத்திரம் பெற்றதன் பின்னர், 25.07.2025ம் திகதிக்கு முன்னர் D வகுப்பின் கனரக வாகனம் ஓட்டுவது தொடர்பாகக் குறைந்தது மூன்று வருட அனுபவம் பெற்றிருத்தல் வேண்டும். (நேர்முகப் பரீட்சையின்போது சான்றிதழ்கள்மூலம் உறுதிப்படுத்த வேண்டும்.)

2.4 உடற் தகைமை :

- I. விண்ணப்பதாரியின் குறைந்தபட்ச உயரம் 05 அடி 2½ அங்குலம் (157 செ.மீ.) க்கு குறையாதிருத்தல் வேண்டும்.
- II. சகல விண்ணப்பதாரிகளும் பகல் நேரத்திலும் இரவு நேரத்திலும் இலங்கையின் எந்த ஒரு பிரதேசத்திலும் ஒரு நாளின் எந்த ஒரு நேரத்திலும் சாரதி பதவியில் கடமை மேற்கொள்வதற்கு ஏற்ற உடற்குதியும் மனோதிடகாத்திரமும் நல்ல கண்பார்வையுடனும் இருத்தல் வேண்டும். (தேசிய போக்குவரத்து வைத்திய நிறுவனத்தால் வழங்கப்பட்ட முறையான வைத்தியச் சான்றிதழ்மூலம் அதுபற்றி உறுதி செய்யப்பட வேண்டும்).

2.5 வேறு :

- I. விண்ணப்பதாரரி இலங்கை நாட்டு பிரஜையாக இருத்தல் வேண்டும்.
- II. விண்ணப்பதாரர் சிறந்த நன்னடத்தை கொண்டவர் என்பதை கிராம அலுவலர்மூலம் உறுதிப்படுத்தப்பட வேண்டும்.
- III. ஆண் விண்ணப்பதாரர்கள் மட்டுமே விண்ணப்பிக்க வேண்டும்.
- IV. பதவிக்கு இணைத்துக் கொள்வதற்கான நடைமுறைப் பரீட்சைக்குத் தோற்றுவதற்காகத் தேவையான தகைமைகளை பூர்த்தி செய்துள்ளதாக ஏற்றுக்கொள்வது, விண்ணப்பதாரி மேலே குறிப்பிடப்பட்ட 02ம் மற்றும் 03ம் பந்தியில் குறிப்பிடப்பட்டுள்ள தகைமைகளை விண்ணப்பப்படிவம் கோரும் இறுதித் திகதியான 25.07.2025 அன்று அனைத்து முறைகளிலும் பூர்த்தி செய்திருந்தால் மட்டுமாகும்.

03. வயதெல்லை :

விண்ணப்பங்களை ஏற்றுக்கொள்வதற்கான இறுதித் திகதியான 25.07.2025 தினத்திற்கு 18 வயதுக்குக் குறையாமலும், 45 வயதுக்கு மேற்படாமலும் இருத்தல் வேண்டும். அதன்படி 25.07.2007 திகதிக்கு அல்லது அதற்கு முன் மற்றும் 25.07.1980 திகதிக்கு அல்லது அதற்குப் பின் பிறந்த திகதியைக் கொண்டவர்கள் மட்டுமே இதற்கு விண்ணப்பிக்கத் தகுதியுடையவர்களாவர். (தற்போது அரசு சேவையில் நிரந்தரப் பதவியில் இருப்பவர்களுக்கு அதிகபட்ச வயது பொருத்தமற்றதாகும்.)

04. சம்பளத்திட்டம் :

அரசு நிர்வாகச் சுற்றறிக்கை இலக்கம் 10/2025 க்கு அமைய மாதாந்தச் சம்பளத்திட்டம் ரூ. 42,780 - 10 x 490 - 10 x 540 - 10 x 590 - 12 x 630 - ரூ. 66,540 ஆகும். (PL 3 -2025 இன் படி)

05. ஆட்சேர்க்கும் முறை :

நடைமுறைப் பரீட்சை மற்றும் பொது நேர்முகப் பரீட்சை மூலமாகும். நடைமுறைப் பரீட்சையின்மூலம் பெறப்படும் புள்ளிகளின் திறமை ஒழுங்கின் அடிப்படையில் ஆட்சேர்க்கப்படுவார் என்பதுடன் பொது நேர்முகப் பரீட்சைக்காகப் புள்ளிகள் வழங்கப்படமாட்டாது.

5.1 நடைமுறைப் பரீட்சை :

இப்பரீட்சைக்காகப் பின்வரும் அளவுகோல் முறைகல் பயன்படுத்தப்படுகின்றன. கீழே உள்ளவாறு புள்ளிகள் பெறுதல் வேண்டும் என்பதுடன் அனைத்து பாடங்களிலும் ஒரே தடவையில் சித்தி அடைதல் வேண்டும்.

	பாடம்	அதிகபட்ச புள்ளிகள்	சித்தியடைய வேண்டிய புள்ளிகள்
I	வாகனம் ஓட்டும் திறன்	40	20
II	பெருந்தெருக்கள் சட்டம் சம்பந்தமாக நடைமுறை அறிவு	40	20
III	மோட்டார் இயந்திர தொழில்நுட்பம் சம்பந்தமான அடிப்படை அறிவு	20	10

06. விண்ணப்பிக்கும் முறை :

- 6.1 இவ்வறிவித்தலின் இறுதியில் காணப்படும் மாதிரி விண்ணப்பப்படிவத்துக்கு அமைய A4 அளவிலான கடதாசியில் இரு பக்கத்தையும் பயன்படுத்தி இலக்கம் 01 தொடக்கம் 05 வரையான தலைப்பு முதலாவது பக்கத்திலும் மீதி 2 ஆம் மற்றும் 3 ஆம் பக்கங்களில் முறையே உள்ளடக்கக் கூடியவாறு விண்ணப்பப்படிவம் தயாரித்தல் வேண்டும். விண்ணப்பப் படிவத்தைத் தயாரிக்கும்போது, தலைப்பில் குறிப்பிடப்பட்டுள்ள பரீட்சையின் பெயரைச் சிங்கள விண்ணப்பங்களில் சிங்கள மொழிக்கு மேலதிகமாக ஆங்கிலத்திலும், தமிழ் விண்ணப்பங்களில் தமிழ் மொழிக்கு மேலதிகமாக ஆங்கிலத்திலும் பயன்படுத்தப்பட வேண்டும். விண்ணப்பங்கள் அஞ்சல் திணைக்களத்தின் உத்தியோகபூர்வ இணையதளமான www.slpost.gov.lk மூலமாகவும் பெற முடியும்.
- 6.2 சரியாகப் பூர்த்தி செய்யப்பட்ட விண்ணப்பப்படிவங்கள் 25.07.2025 ஆம் திகதிக்கு முன் சிரேஷ்ட நிர்வாகச் செயலாளர் (தலைமையகம்), இல : 310, டி.ஆர்.விஜேவர்தன மாவத்தை கொழும்பு 10 என்ற முகவரிக்குப் பதிவுத் தபாலில் அனுப்பப்பட வேண்டும். விண்ணப்பங்களைக் கொண்ட கடித உரையின் இடது பக்க மேல் மூளையில் “அஞ்சல் திணைக்களத்தின் ஆரம்பத் திறன் பதவித்தொகுதியின் III ஆந்தரத்தின் அஞ்சல் சாரதி (திறந்த) பதவிக்காக ஆட்களைச் சேர்த்துக் கொள்வதற்கான நடைமுறைப் பரீட்சை - 2025” எனக் குறிப்பிடப்பட வேண்டும். விண்ணப்பப் படிவத்தின் நிழற்படப் பிரதியொன்றை வைத்திருப்பது பயனுள்ளதாகும்.
- 6.3 அரசு சேவை அல்லது மாகாண அரசு சேவையில் உள்ள விண்ணப்பதாரர்கள், தங்கள் விண்ணப்பங்களைத் திணைக்களத் தலைவர்மூலம் சமர்ப்பிக்க வேண்டும். அவ்விண்ணப்பத்தில் உள்ள விண்ணப்பதாரரின் கையொப்பம் சான்றளிக்கப்பட்டிருத்தல் வேண்டும். ஏதாவதொரு நிறுவனத்திலிருந்து பரீட்சைக்கு விண்ணப்பிக்கும் விண்ணப்பதாரர் தனது கையொப்பத்தை நிறுவனத் தலைவர் அல்லது அவரால் அங்கீகரிக்கப்பட்ட அதிகாரி ஒருவராலும், அவ்வாறு இல்லாத ஒரு விண்ணப்பதாரர் தனது கையொப்பத்தை அரசுப் பாடசாலையின் தலைவர் / ஓய்வு பெற்ற உத்தியோகத்தர், பிரிவின் கிராம சேவகர், சமாதான நீதவான், சத்தியப்பிரமாண ஆணையர், வழக்கறிஞர், பொது நோட்டரி, முப்படைகளின் அங்கீகரிக்கப்பட்ட அதிகாரி, அரசு அல்லது மாகாண அரசு சேவையின் அல்லது நிரந்தர பணியாளர் தர உத்தியோகத்தர் அல்லது ஒரு பௌத்த விகாரையின் தலைமைத் தேரர் அல்லது தலைமை மதகுரு ஒருவர் அல்லது வேறு மதத்தின் மதத் தலத்திற்குப் பொறுப்பானவர் அல்லது மதகுருமார்களில் குறிப்பிடத் தக்க பதவியை வகிக்கும் நபர் ஒருவரால் சான்றளிக்கப்பட வேண்டும்.
- 6.4 நிர்ணயிக்கப்பட்ட வயது எல்லைக்கு உட்படாத விண்ணப்பதாரிகளின் விண்ணப்பங்கள், மாதிரி விண்ணப்ப படிவத்துக்கு ஒவ்வாத விண்ணப்பங்கள், முழுமையற்ற தகவல் வழங்கப்பட்டுள்ள மற்றும் 25.07.2025 திகதிக்குப் பிறகு பணம் செலுத்திய பற்றுச்சீட்டினை உள்ளடக்கிய விண்ணப்பங்கள், பணம் செலுத்திய பற்றுச்சீட்டினை இணைக்கப்படாத விண்ணப்பங்கள் மற்றும் தாமதமாகக் கிடைக்கும் விண்ணப்பங்கள் எவ்வித அறிவிப்பும் இல்லாமல் நிராகரிக்கப்படும். விண்ணப்பங்கள் பெறப்பட்டதாக விண்ணப்பதாரர்களுக்கு அறிவிக்கப்பட மாட்டாது.

7. கட்டணம் செலுத்துதல் :

- 7.1 இப்பரீட்சைக்கு விண்ணப்பிக்கும் ஒவ்வொரு விண்ணப்பதாரரும் ரூ. 500.00 பரீட்சைக் கட்டணமாகச் செலுத்த வேண்டும். அக்கட்டணமானது விண்ணப்பம் கோரப்படும் இறுதித் திகதிக்கு முன், அஞ்சல் அதிபதி வருமானத் தலைப்பு 2001-02-00 இற்கு வரவு வைக்கும் வகையில் நாட்டிற்குள் உள்ள ஏதாவதொரு அஞ்சல் / உப அஞ்சல் அலுவலகத்தில் செலுத்தி பெற்றுக் கொண்ட பற்றுச்சீட்டின் ஓரத்தை விண்ணப்பப்பத்திரத்தில் குறிப்பிடப்பட்டுள்ள இடத்தில் கழறாத வகையில் ஒட்ட வேண்டும். பரீட்சைக்கான கட்டணம் செலுத்திய பற்றுச்சீட்டு விண்ணப்பதாரியின் பெயரில் வழங்கப்பட்டிருத்தல் வேண்டும். பரீட்சைக் கட்டணம் செலுத்திய பற்றுச்சீட்டின் நிழற்படப் பிரதியைத் தம் வசம் வைத்திருப்பது பயனுள்ளதாகும்.

8. பெறுபேறு :

அஞ்சல் அதிபதியின் அங்கீகாரத்துக்கு அமைய நடைமுறைப் பரீட்சையில் தேர்ந்தெடுக்கப்படும் விண்ணப்பதாரர்களின் பெறுபேறுகள் அவர்களுக்குத் தெரிவிக்கப்படும்.

9. சேவையில் அமர்த்துவதற்கான விதிமுறைகள் மற்றும் நிபந்தனைகள் :

- 9.1 இந்தப் பதவி நிரந்தரமானது. உங்களுக்கு உரித்துடைய ஓய்வூதிய முறை தொடர்பாக அரசாங்கத்தினால் எதிர்காலத்தில் எடுக்கப்படும் கொள்கை தீர்மானங்களுக்குக் கட்டுப்படுதல் வேண்டும்.
- 9.2 தேர்ந்தெடுக்கப்பட்ட விண்ணப்பதாரிகள், ஏற்கனவே அரச சேவையில் வேறொரு பதவியில் நிரந்தரமாகப் பணியமர்த்தப்படவில்லை என்றால், அவர்கள் மூன்று ஆண்டுகள் தகுதிகாண் காலத்திற்கு உட்படுத்தப்பட்டு சம்பந்தப்பட்ட பதவிக்கு நியமிக்கப்படுவார்கள். அரச சேவையில் நிரந்தர மற்றும் ஓய்வூதியம் பெறும் உத்தியோகத்தராக இருந்தால், அவரது நியமனம் ஒரு வருட தகுதிகாண் காலத்திற்கு உட்பட்டதாக இருக்கும்.
- 9.3 பதவிக்கு இணைந்து 03 வருடத்துக்குள் முதலாவது வினைத்திறன்காண் தடைப்பரீட்சையில் சித்தி அடைய வேண்டுமென்பதுடன் அரச நிர்வாகச் சுற்றறிக்கை இலக்கம் 18/2020 பிரகாரம் மற்றும் ஏனைய இடைநேர் விளைவான சுற்றறிக்கைகளின் ஏற்பாடுகளின் பிரகாரம் உரிய மட்டத்தில் மொழித் தேர்ச்சியைப் பெறுதல் வேண்டும்.
- 9.4 தெரிவு செய்யப்படும் விண்ணப்பதாரிகள் பகல் நேரத்திலும் இரவு நேரத்திலும் இலங்கையின் எந்த ஒரு பிரதேசத்திலும் நாளின் எந்த ஒரு நேரத்திலும் சாரதி பதவியில் கடமைகளை மேற்கொள்ளுதல் வேண்டும். இடமாற்றங்களுக்கு உட்பட்டது.

10. தவறான தகவல்களை வழங்குதல் :

விண்ணப்பதாதிகளினால் அனுப்பப்படும் விண்ணப்பத்தில் குறிப்பிடப்படும் ஏதேனும் தகவல்கள் பொய்யானவை அல்லது தவறானவையென ஆட்சேர்ப்புக்கு முன்னர் தெரியவருமிடத்து தங்களது பரீட்சார்த்த தகமை இரத்துச் செய்யப்படும். அவ்வாறே, பொய்யான அல்லது தவறான தகவல்கள் ஆட்சேர்ப்புக்குப் பின்னர் தெரியவருமிடத்து அதற்குரிய நடவடிக்கைகளுக்கு உட்பட்ட வகையில் பதவி நீக்கம் செய்ய அல்லது பதவி இறக்கம் செய்ய நடவடிக்கை எடுக்கப்படும்.

11. சிங்களம் தமிழ் மற்றும் ஆங்கிலம் ஆகிய மொழிகளில் பிரசுரிக்கப்படும் இவ்வறிவித்தலில் வாசகங்களுக்கிடையே ஏதேனும் முரண்பாடுகள் அல்லது இணக்கத்தன்மை இருப்பதாகத் தெரிய வருமாயின், அவ்வாறான சந்தர்ப்பங்களில் சிங்கள மொழிமூல அறிவிப்பின்படி நடவடிக்கை எடுக்கப்படும்.
12. இந்த அறிவிப்பில் குறிப்பிடப்படாத ஏதேனும் பிற விடயங்கள் தொடர்பாக இறுதி முடிவை எடுப்பதற்கான அதிகாரம் அஞ்சல் அதிபதிக்கே உரியது.

அஞ்சல் அதிபதி
அஞ்சல் திணைக்களம்

2025 ஜூலை மாதம் ...!&.... ஆந் திகதி
இல : 310, டி.ஆர்.விஜேவர்தன மாவத்தை
கொழும்பு 10